

॥ ఓం నమో వేదాంతే ॥

20.07.2024 శనివారం (364వ రోజు)

శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్ పరం బ్రహ్మ తస్మై శ్రీగురవే నమః ॥

॥ శ్రీనివాస ప్రార్థనా ॥

నారాయణాద్రివాసాయ నారశ్రీవర్ధనాయచ ।
నారాయణాయ పూజ్యాయ శ్రీనివాసాయ తే నమః ॥

॥ అథ సంకల్పః ॥

శ్రీమదాదివరాహక్షేత్రే-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణాభిధ ఘనాఘన పూర్వమాణం
శ్రీవ్యాసకీర రుజురోహిత శోభమానం ।
తామింద్రనాశ చపలాశని తత్త్వభానం
విష్ణోః పదం విశత భాగవతం సుగానమ్ ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం - శ్రీమాన్ కె.వి.ఎన్.వి.జి.శేషాచార్యులు మరియు
బహుశ్రీ డా. పి.వి.ఎన్.ఎన్. మారుతి గార్లచే...

చతుర్థస్కంధః

అథ శ్రీమద్భాగవతే పారమహంస్యాం సంహితాయాం చతుర్థ స్కంధే ప్రథమోఽధ్యాయః

మైత్రేయ ఉవాచ

మనోస్తు శతరూపాయాం తిస్రః కన్యాశ్చ జజ్జిరే

ఆకూతిర్దేవహూతిశ్చ ప్రసూతిరితి విశ్రుతాః

॥ 4-1-1 ॥

ఆకూతిం రుచయే ప్రాదాదపి భ్రాతృమతీం నృపః

పుత్రికాధర్మమాశ్రిత్య శతరూపానుమోదితః

॥ 4-1-2 ॥

ప్రజాపతిః స భగవాన్ రుచిస్తస్యామజీజనత్

మిథునం బ్రహ్మవర్చస్వీ పరమేణ సమాధినా

॥ 4-1-3 ॥

యస్తయోః పురుషః సాక్షాద్విష్ణుర్మృజ్జస్వరూపధృక్

యా స్త్రీ సా దక్షిణా భూతేరంశభూతానపాయినీ

॥ 4-1-4 ॥

ఆనిన్యే స్వగృహం పుత్ర్యాః పుత్రం వితతరోచిషం

స్వాయంభువో ముదా యుక్తో రుచిర్జగ్రాహ దక్షిణాం

॥ 4-1-5 ॥

తాం కామయానాం భగవానువాహ యజుషాం పతిః

తుష్టాయాం తోషమాపన్నోఽజనయద్ద్వాదశాత్మజాన్

॥ 4-1-6 ॥

తోషః ప్రతోషః సంతోషో భద్రః శాంతిరిడస్పతిః

ఇధ్మః కవిర్విభుః స్వహ్నాః సుదేవో రోచనో ద్విషట్

॥ 4-1-7 ॥

తుషితా నామ తే దేవా ఆసన్ స్వాయంభువాంతరే

మరీచిమిశ్రా ఋషయో యజ్ఞః సురగణేశ్వరః

॥ 4-1-8 ॥

ప్రియవ్రతోత్తానపాదౌ మనుపుత్రౌ మహాజసౌ

తత్పుత్రపౌత్రనప్తణామనువృత్తం తదంతరం

॥ 4-1-9 ॥

దేవహూతిమదాత్తాత కర్ణమాయాత్మజాం మనుః

తత్సంబంధి శ్రుతప్రాయం భవతా గదతో మమ

॥ 4-1-10 ॥

దక్షాయ బ్రహ్మపుత్రాయ ప్రసూతిం భగవాన్ మనుః
ప్రాయచ్ఛద్యత్పతః సర్గస్త్రిలోక్యాం వితతో మహాన్

॥ 4-1-11 ॥

యాః కర్దమసుతాః ప్రోక్తా నవ బ్రహ్మర్షిపత్నయః
తాసాం ప్రసూతిప్రసవం ప్రోచ్యమానం నిబోధ మే

॥ 4-1-12 ॥

పత్నీ మరీచేస్తు కలా సుషువే కర్దమాత్మజా
కశ్యపం పూర్ణిమానం చ యయోరాపూరితం జగత్

॥ 4-1-13 ॥

పూర్ణిమాసూత విరజం విశ్వగం చ పరంతప
దేవకుల్యాం హరేః పాదశౌచాద్యాభూత్పరిద్ధివః

॥ 4-1-14 ॥

అత్రేః పత్న్యనసూయా త్రీంజజ్ఞే సుయశసః సుతాన్
దత్తం దుర్వాససం సోమమాత్మేశబ్రహ్మసంభవాన్

॥ 4-1-15 ॥

విదుర ఉవాచ

అత్రేర్హహే సురశ్రేష్ఠాః స్థిత్యుత్పత్త్యంతహేతవః
కించిచ్ఛిక్రీర్షవో జాతా ఏతదాఖ్యాహి మే గురో

॥ 4-1-16 ॥

మైత్రేయ ఉవాచ

బ్రహ్మణా నోదితః సృష్టావత్పిర్బ్రహ్మవిదాం వరః
సహ పత్వ్యా యయావృక్షం కులాద్రిం తపసి స్థితః

॥ 4-1-17 ॥

తస్మిన్ ప్రసూనస్తబకపలాశాశోకకాననే
వార్భిః ప్రవద్భిరుద్భుష్టే నిర్వింధ్యాయాః సమంతతః

॥ 4-1-18 ॥

ప్రాణాయామేన సంయమ్య మనో వర్షశతం మునిః
అతిష్ఠదేకపాదేన నిర్వంద్వోఽనిలభోజనః

॥ 4-1-19 ॥

శరణం తం ప్రపద్యేఽహం య ఏవ జగదీశ్వరః
ప్రజామాత్మసమాం మహ్యం ప్రయచ్ఛత్స్వితి చింతయన్

॥ 4-1-20 ॥

తప్యమానం త్రిభువనం ప్రాణాయామైధసాగ్నినా

నిర్గతేన మునేర్మూర్ధ్నః సమీక్ష్య ప్రభవస్త్రయః

॥ 4-1-21 ॥

అప్సరోమునిగంధర్వసిద్ధవిద్యాధరోరగైః

వితాయమానయశస్తదాశ్రమపదం యయుః

॥ 4-1-22 ॥

తత్ప్రాదుర్భావసంయోగవిద్యోతితమనా మునిః

ఉత్తిష్ఠన్నేకపాదేన దదర్శ విబుధర్షభాన్

॥ 4-1-23 ॥

ప్రణమ్య దండవద్భూమావుపతస్థేఽర్హణాంజలిః

వృషహంససుపర్ణస్థాన్ ఘైః ఘైశ్చిఘ్నైశ్చ చిహ్నితాన్

॥ 4-1-24 ॥

కృపావలోకేన హసద్వదనేనోపలంభితాన్

తద్రోచిషా ప్రతిహతే నిమీల్య మునిరక్షిణీ

॥ 4-1-25 ॥

చేతస్తత్రవణం యుంజన్నస్తావీత్సంహతాంజలిః

శ్లక్షయా సూక్తయా వాచా సర్వలోకగరీయసః

॥ 4-1-26 ॥

అత్రిరువాచ

విశ్వోద్భవస్థితిలయేషు విభజ్యమానై

ర్మాయాగుణైరనుయుగం విగృహీతదేహః

తే బ్రహ్మవిష్ణుగిరిశాః ప్రణతోఽస్త్వహం వః

తేభ్యః క ఏవ భవతాం మ ఇహోపహూతః

॥ 4-1-27 ॥

ఏకో మయేహ భగవాన్ వివిధప్రధానై

శ్చిత్తీకృతః ప్రజననాయ కథం ను యూయం

అత్రాగతాస్తనుభృతాం మనసోఽపి దూరాద్

బ్రూత ప్రసీదత మహానిహ విస్మయో మే

॥ 4-1-28 ॥

మైత్రేయ ఉవాచ

ఇతి తస్య వచః శ్రుత్వా త్రయస్తే విబుధర్షభాః

ప్రత్యాహుః శ్లక్ష్యమా వాచా ప్రహస్య తమృషిం ప్రభో || 4-1-29 ||

దేవా ఊచుః

యథా కృతస్తే సంకల్పో భావ్యం తేనైవ నాన్యథా

సత్సంకల్పస్య తే బ్రహ్మాన్ యద్వై ధ్యాయతి తే వయం || 4-1-30 ||

అథాస్మదంశభూతాస్తే ఆత్మజా లోకవిశ్రుతాః

భవితారోఽగ్నీ భద్రం తే విస్రప్స్యంతి చ తే యశః || 4-1-31 ||

ఏవం కామవరం దత్త్వా ప్రతిజగ్ముః సురేశ్వరాః

సభాజితాస్తయోః సమ్యగ్దంపత్యోర్మిషతోస్తతః || 4-1-32 ||

సోమోఽభూద్బ్రహ్మాణోఽశేన దత్తో విష్ణోస్తు యోగవితే

దుర్వాసాః శంకరస్యాంశో నిబోధాంగిరసః ప్రజాః || 4-1-33 ||

శ్రద్ధా త్వంగిరసః పత్నీ చతస్రోఽసూత కన్యకాః

సినీవాలీ కుమారా రాకా చతుర్థ్యనుమతిస్తథా || 4-1-34 ||

తత్పుత్రావపరావాస్తాం ఖ్యాతౌ స్వారోచిషేఽన్తరే

ఉతథ్యో భగవాన్ సాక్షాద్బ్రహ్మిష్ఠశ్చ బృహస్పతిః || 4-1-35 ||

పులస్త్యోఽజనయత్పత్న్యామగస్త్యం చ హవిర్భువి

సోఽన్యజన్మని దప్రోగ్నిర్విశ్రవాశ్చ మహాతపాః || 4-1-36 ||

తస్య యక్షపతిర్దేవః కుబేరస్త్విడవిడా సుతః

రావణః కుంభకర్ణశ్చ తథాన్యస్యాం విభీషణః || 4-1-37 ||

పులహస్య గతిర్భార్యా త్రీనసూత సతీ సుతాన్

కర్మశ్రేష్ఠం వరీయాంసం సహిష్ణుం చ మహామతే || 4-1-38 ||

క్రతోరపి క్రియా భార్యా వాలఖిల్యానసూయత
ఋషీన్ షష్ఠిసహస్రాణి జ్వలతో బ్రహ్మతేజసా

॥ 4-1-39 ॥

ఊర్జాయాం జజ్జిరే పుత్రా వసిష్ఠస్య పరంతప
చిత్రకేతుప్రధానాస్తే సప్త బ్రహ్మర్షయోఽమలాః

॥ 4-1-40 ॥

చిత్రకేతుః సురోచిశ్చ విరజా మిత్ర ఏవ చ
ఉల్బణో వసుభృద్భానో ద్యుమాన్ శక్త్యాదయోపరే

॥ 4-1-41 ॥

చిత్తిస్త్వధర్వణః పత్నీ లేభే పుత్రం ధృతవ్రతం
దధ్యంచమశ్వశిరసం భృగోర్వంశం నిబోధ మే

॥ 4-1-42 ॥

భృగుః ఖ్యాత్యాం మహాభాగః పత్వ్యాం పుత్రానజీజనత్
ధాతారం చ విధాతారం శ్రియం చ భగవత్పరాం

॥ 4-1-43 ॥

ఆయతిం నియతిం చైవ సుతే మేరుస్తయోరదాత్
తాభ్యాం తయోరభవతాం మృకండః ప్రాణ ఏవ చ

॥ 4-1-44 ॥

మార్కండేయో మృకండస్య ప్రాణాద్వేదశిరా మునిః
కవిశ్చ భార్గవో యస్య భగవానుశనా సుతః

॥ 4-1-45 ॥

త ఏతే మునయః క్షత్తర్లోకాన్ సర్గైరభావయన్
ఏష కర్ణమదౌహిత్రసంతానః కథితస్తవ

శృణ్వతః శ్రద్ధధానస్య సద్యః పాపహరః పరః

॥ 4-1-46 ॥

ప్రసూతిం మానవీం దక్ష ఉపయేమే హ్యజాత్మజః
తస్యాం ససర్జ దుహితః షోడశామలలోచనాః

॥ 4-1-47 ॥

త్రయోదశాదాధర్మాయ తథైకామగ్నయే విభుః
పితృభ్య ఏకాం యుక్తేభ్యో భవాయైకాం భవచ్ఛిదే

॥ 4-1-48 ॥

శ్రద్ధా మైత్రీ దయా శాంతిస్తుష్టిః పుష్టిః క్రియోన్నతిః

బుద్ధిరేధా తితిక్షా హ్రీర్మూర్తిర్ధర్మస్య పత్నయః

॥ 4-1-49 ॥

శ్రద్ధాసూత శుభం మైత్రీ ప్రసాదమభయం దయా

శాంతిః సుఖం ముదం తుష్టిః స్మయం పుష్టిరసూయత

॥ 4-1-50 ॥

యోగం క్రియోన్నతిర్ధర్మమర్థం బుద్ధిరసూయత

మేధా స్మృతిం తితిక్షా తు క్షేమం హ్రీః ప్రశ్రయం సుతం

॥ 4-1-51 ॥

మూర్తిః సర్వగుణోత్పత్తిర్నరనారాయణావృషీ

॥ 4-1-52 ॥

యయోర్జన్మన్యదో విశ్వమభ్యనందత్సునిర్భృతం

మనాంసి కకుభో వాతాః ప్రసేదుః సరితో?ద్రయః

॥ 4-1-53 ॥

దివ్యవాద్యంత తూర్యాణి పేతుః కుసుమవృష్టయః

మునయస్తుష్టువుస్తుష్టా జగుర్గంధర్వకిన్నరాః

॥ 4-1-54 ॥

నృత్యంతి స్మ స్త్రియో దేవ్య ఆసీత్పరమమంగలం

దేవా బ్రహ్మాదయః సర్వే ఉపతస్థురభిష్టవైః

॥ 4-1-55 ॥

దేవా ఊచుః

యో మాయయా విరచితం నిజయాఽఽ త్మనీదం

భే రూపభేదమివ తత్రృతిచక్షణాయ

ఏతేన ధర్మసదనే ఋషిమూర్తినాద్య

ప్రాదుశ్చకార పురుషాయ నమః పరస్మై

॥ 4-1-56 ॥

సోఽయం స్థితివ్యతికరోపశమాయ సృష్టాన్

సత్వేన నః సురగణాననుమేయతత్త్వః

దృశ్యాదదభ్రకరుణేన విలోకనేన

యచ్ఛ్రీనికేతమమలం క్షిపతారవిందం

॥ 4-1-57 ॥

ఏవం సురగణైస్తాత భగవంతావభిష్టుతౌ
లబ్ధావలోకైర్యయతురర్చితౌ గంధమాదనం

|| 4-1-58 ||

తావిమౌ వై భగవతో హరేరంశావిహాగతౌ
భారవ్యయాయ చ భువః కృష్ణౌ యదుకురూద్వహౌ

|| 4-1-59 ||

స్వాహాభిమానినశ్చాగ్నైరాత్మజాంస్త్రీనజీజనత్
పావకం పవమానం చ శుచిం చ హుతభోజనం

|| 4-1-60 ||

తేభ్యోఽగ్నయః సమభవన్ చత్వారింశచ్చ పంచ చ
త ఏవైకోనపంచాశత్సాకం పితృపితామహైః

|| 4-1-61 ||

వైతానికే కర్మణి యన్నామభిర్భ్రహ్మవాదిభిః
ఆగ్నేయ్య ఇష్టయో యజ్ఞే నిరూప్యంతేఽగ్నయస్తు తే

|| 4-1-62 ||

అగ్నిష్వాత్తా బర్హిష్షదః సౌమ్యాః పితర ఆజ్యపాః
సాగ్నయోఽనగ్నయస్తేషాం పత్నీ దాక్షాయణీ స్వధా

|| 4-1-63 ||

తేభ్యో దధార కన్యే ద్వే వయునాం ధారిణీం స్వధా
ఉభే తే బ్రహ్మవాదిన్యౌ జ్ఞానవిజ్ఞానపారగే

|| 4-1-64 ||

భవస్య పత్నీ తు సతీ భవం దేవమనువ్రతా
ఆత్మనః సదృశం పుత్రం న లేభే గుణశీలతః

|| 4-1-65 ||

పితర్యప్రతిరూపే స్వే భవాయానాగసే రుషా
అప్రౌఢైవాత్మనాఽఽ త్మానమజహోద్యోగసంయుతా

|| 4-1-66 ||

ఇతి శ్రీమద్భాగవతే పారమహంస్యాం సంహితాయాం చతుర్థ స్కంధే ప్రథమోఽధ్యాయః

అథ శ్రీమద్భాగవతే పారమహంస్యాం సంహితాయాం చతుర్థ స్కంధే ద్వితీయోఽధ్యాయః

విదుర ఉవాచ

భవే శీలవతాం శ్రేష్ఠే దక్షో దుహితృవత్సలః
విద్వేషమకరోత్కస్మాదనాదృత్యాత్మజాం సతీం

॥ 4-2-1 ॥

కస్తం చరాచరగురుం నిర్వైరం శాంతవిగ్రహం
ఆత్మారామం కథం ద్వేష్టి జగతో దైవతం మహత్

॥ 4-2-2 ॥

ఏతదాఖ్యాహి మే బ్రహ్మన్ జామాతుః శ్వశురస్య చ
విద్వేషస్తు యతః ప్రాణాంస్తత్యజే దుస్త్వజాన్ సతీ

॥ 4-2-3 ॥

మైత్రేయ ఉవాచ

పురా విశ్వసృజాం సత్రే సమేతాః పరమర్షయః
తథామరగణాః సర్వే సానుగా మునయోఽగ్నయః

॥ 4-2-4 ॥

తత్ర ప్రవిష్టమృషయో దృష్ట్వార్కమివ రోచిషా
భ్రాజమానం వితిమిరం కుర్వంతం తన్మహత్సదః

॥ 4-2-5 ॥

ఉదతిష్ఠన్నదస్యాస్తే స్వధిష్ఠ్విభ్యః సహాగ్నయః
ఋతే విరించం శర్వం చ తద్భాసాక్షిప్తచేతసః

॥ 4-2-6 ॥

సదసస్పతిభిర్దక్షో భగవాన్ సాధు సత్కృతః
అజం లోకగురుం నత్వా నిషసాద తదాజ్ఞయా

॥ 4-2-7 ॥

ప్రాషణ్ణం మృడం దృష్ట్వా నామృష్యత్తదనాదృతః
ఉవాచ వామం చక్షుర్భ్యామభివీక్య దహన్నివ

॥ 4-2-8 ॥

శ్రూయతాం బ్రహ్మార్షయో మే సహ దేవాః సహాగ్నయః
సాధూనాం బ్రువతో వృత్తం నాజ్ఞానాన్న చ మత్సరాత్

॥ 4-2-9 ॥

అయం తు లోకపాలానాం యశోఘ్నో నిరపత్రపః
సద్భిరాచరితః పంథా యేన స్తభేన దూషితః

॥ 4-2-10 ॥

ఏష మే శిష్యతాం ప్రాప్తో యన్మే దుహితురగ్రహీత్
పాణిం విప్రాగ్నిముఖతః సావిత్ర్యా ఇవ సాధువత్

|| 4-2-11 ||

గృహీత్వా మృగశావాక్ష్యాః పాణిం మర్కటలోచనః
ప్రత్యుత్థానాభివాదార్హే వాచాప్యకృత నోచితం

|| 4-2-12 ||

లుప్తక్రియాయాశుచయే మానినే భిన్నసేతవే
అనిచ్ఛన్నప్యదాం బాలాం శూద్రాయేవోశతీం గిరం

|| 4-2-13 ||

ప్రేతావాసేషు ఘోరేషు ప్రేతైర్భూతగణైర్వృతః
అటత్యున్మత్తవన్నగ్నో వ్యుప్తకేశో హసన్ రుదన్

|| 4-2-14 ||

చితాభస్మకృతస్నానః ప్రేతస్ర న్రస్థిభూషణః
శివాపదేశో హ్యాశివో మత్తో మత్తజనప్రియః
పతిః ప్రమథభూతానాం తమోమాత్రాత్మకాత్మనాం

|| 4-2-15 ||

తస్మా ఉన్మాదనాథాయ నష్టశౌచాయ దుర్జుదే
దత్తా బత మయా సాధ్వీ చోదితే పరమేష్ఠినా

|| 4-2-16 ||

మైత్రేయ ఉవాచ

వినింద్యైవం స గిరిశమప్రతీపమవస్థితం
దక్షో_థాప ఉపస్పృశ్య క్రుద్ధః శప్తుం ప్రచక్రమే

|| 4-2-17 ||

అయం తు దేవయజన ఇంద్రోపేంద్రాదిభిర్భవః
సహ భాగం న అభతాం దేవైర్దేవగణాధమః

|| 4-2-18 ||

నిషిధ్యమానః స సదస్యముఖ్యై
ర్దక్షో గిరిత్రాయ విస్మజ్య శాపం
తస్మాద్వినిష్క్రమ్య వివృద్ధమన్యు
ర్జగామకౌరవ్య నిజం నికేతనం

|| 4-2-19 ||

విజ్ఞాయ శాపం గిరిశానుగాగ్రణీః

నందీశ్వరో రోషకషాయదూషితః

దక్షాయ శాపం వినసర్జ దారుణం

యే చాన్వమోదంస్తదవాచ్యతాం ద్విజాః

॥ 4-2-20 ॥

య ఏతన్మర్త్యముద్దిశ్య భగవత్యప్రతిద్రుహి

ద్రుహ్యత్యజ్ఞః పృథగ్భ్రష్టిస్తత్త్వతో విముఖో భవేత్

॥ 4-2-21 ॥

గృహేషు కూటధర్మేషు సక్తో గ్రామ్యసుఖేచ్ఛయా

కర్మతంత్రం వితనుతే వేదవాదవిపన్నధీః

॥ 4-2-22 ॥

బుద్ధ్యా పరాభిధ్యాయిన్యా విస్ఫుతాత్మగతిః పశుః

స్త్రీకామః సోఽస్త్వతితరాం దక్షో బస్తముఖోఽచిరాత్

॥ 4-2-23 ॥

విద్యాబుద్ధిరవిద్యాయాం కర్మమయ్యామసౌ జడః

సంసరంత్యిహ యే చాముమను శర్వావమానినం

॥ 4-2-24 ॥

గిరః శ్రుతాయాః పుష్పిణ్యా మధుగంధేన భూరిణా

మథ్నా చోన్మథితాత్మానః సమ్మూహ్యాంతు హరద్విషః

॥ 4-2-25 ॥

సర్వభక్షా ద్విజా వృత్త్యై ధృతవిద్యా తపోవ్రతాః

విత్తదేహేంద్రియారామా యాచకా విచరంత్యిహ

॥ 4-2-26 ॥

తస్యైవం దదతః శాపం శ్రుత్వా ద్విజకులాయ వై

భృగుః ప్రత్యస్సృజచ్ఛాపం బ్రహ్మాదండం దురత్యయం

॥ 4-2-27 ॥

భవవ్రతధరా యే చ యే చ తాన్ సమసువ్రతాః

పాఖండినస్తే భవంతు సచ్ఛాస్త్రపరిపంథినః

॥ 4-2-28 ॥

నష్టశౌచా మూఢధియో జటాభస్మాస్థిధారిణః

విశంతు శివదీక్షాయాం యత్ర దైవం సురాసవం

॥ 4-2-29 ॥

బ్రహ్మ చ బ్రాహ్మణాంశ్చైవ యద్యూయం పరినిందథ

సేతుం విధారణం పుంసామతః పాఖండమాశ్రితాః

॥ 4-2-30 ॥

ఏష ఏవ హి లోకానాం శివః పంథాః సనాతనః

యం పూర్వే చానుసంతస్థుర్యత్ప్రమాణం జనార్దనః || 4-2-31 ||

తద్బ్రహ్మ పరమం శుద్ధం సతాం వర్తు సనాతనం

విగర్ష్వ యాత పాఖండం దైవం వో యత్ర భూతరాట్ || 4-2-32 ||

మైత్రేయ ఉవాచ

తస్యైవం వదతః శాపం భృగోః స భగవాన్ భవః

నిశ్చక్రామ తతః కించిద్విమనా ఇవ సానుగః || 4-2-33 ||

తేఽపి విశ్వసృజః సత్రం సహస్రపరివత్సరాన్

సంవిధాయ మహేష్వాస యత్రేజ్య బుషభో హరిః || 4-2-34 ||

అఘ్నత్యావభృథం యత్ర గంగా యమునయాన్వితా

విరజేనాత్మనా సర్వే స్వం స్వం ధామ యయుస్తతః || 4-2-35 ||

ఇతి శ్రీమద్భాగవతే పారమహంస్యాం సంహితాయాం చతుర్థ స్కంధే ద్వితీయోఽధ్యాయః

|| అథ క్షమా పార్థనా |

యదక్షరపదభ్రష్టం మాత్రాహీనం చ యద్భవేత్ |
తత్సర్వం క్షమ్యతాం దేవ నారాయణ నమోఽస్తుతే ||

|| అథ భగవత్సమర్పణమ్ ||

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ |
కరోమి యద్యత్ సకలం పరస్మై నారాయణాయేతి సమర్పయామి ||

|| అథ లోకక్షేమ పార్థనా ||

సర్వే భవన్తు సుఖినః సర్వే సన్తు నిరామయాః |
సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ||

|| అథ మంగళమ్ ||

శ్రియః కాంతాయ కల్యాణనిధయే నిధయేఽర్థినామ్ |

శ్రీవేంకటనివాసాయ శ్రీనివాసాయ మంగళమ్ ||